

# سرمایہ داری، اشتراکیت اور اسلام

(۲)

سید کاظم نقوی، ریڈر شعبہ ہیئات شیعہ، مسلم یونیورسٹی - علی گڑھ

## سرمایہ داری اور مادیت

یہ حقیقت ہے کہ سرمایہ داری کا بہاؤ مادیت کے رخ پر ہے، یہ فراکھرا مادی نظام ہے۔ اس میں خدا اور آخرت کا کوئی تصور نہیں ہے۔ انسان کو اسی دنیا کی مادی زندگی میں محدود فرض کیا گیا ہے۔ جو کچھ ہے وہ یہی دنیا اور اس کا وقتی فائدہ۔ یہ سب ٹھیک، لیکن نظام سرمایہ داری کی بنیاد مادی فلسفہ پر نہیں ہے۔ اس نظام میں زندگی کے متعلق اپنے نقطہ نظر کی وضاحت نہیں کی گئی ہے۔ زندگی کے لیے ایک فالص معاشرتی نظام تو بنا دیا گیا لیکن انسانی زندگی کا کوئی علی اور فلسفی مفہوم نہیں بتایا گیا۔ سرمایہ داری نے ایک طرف سیاسی آزادی کا اعلان کیا ہے جس کے معنی یہ ہیں کہ کسی غیر مادی مرکز اعلیٰ کا تصور نہیں ہے، دوسری طرف مذہبی آزادی کا پرچار کیا ہے جس سے پتہ چلتا ہے کہ اس نظام کو روحانیت اور مذہبیت سے عناد نہیں ہے۔ جہاں تک اس ماحول کا تعلق ہے جس میں اس نظام نے آنکھیں کھولیں وہ مادیت سے چھلک رہا تھا۔ اس کی وجہ یہ تھی کہ صنعتی انقلاب کے بعد تمام حقائق و معارف کا مفروضہ معیار تجرباتی علوم قرار پا گئے تھے۔ تجربہ نے تمام علمی میدانوں میں غیر معمولی اہمیت حاصل

کری، اس نے ایسے شاندار حقائق کا انکشاف کیا جن کا سان گمان تک نہیں تھا۔ اس کا اثبات کے بے شمار سراور و روز بے نقاب کر کے انسانی زندگی کے سامنے سہولتوں کے دروازے پاٹوں پاٹ کھول دئے۔ اس کا نتیجہ یہ ہوا کہ تنہا تجرباتی علم ساری مملکتوں اور عربوں کا وارث بن گیا۔ فاسل عقلی اور عقائد لوگوں کی نظروں سے گزرتے۔ یہ بھی ہوا کہ مومنا جن باتوں کو ایک بدیہی حقیقت کے طور پر مانا جاتا تھا یا کیا، اچانک ان کی بابت رائے میں تبدیلی ہو گئی۔ نتیجتاً تہم پرانی باتیں مشکوک نظر سے دیکھی جانے لگیں۔ مادیت کے اس سیلاب میں کلیسا کے غلط اور غیر دانشندانہ رویہ کا بھی بڑا ہاتھ تھا۔ اس نے دماغوں پر پھرے بٹھا رکھے تھے۔ ظالم بادشاہوں کی ہاں میں ہاں ملانا ان کا مستقل مشغلہ تھا۔ انہوں نے اپنے مذہبی موقف سے بڑے غلط فائدے اٹھائے۔ انہوں نے مذہب کو اپنے مادی اغراض و مقاصد کے حاصل کرنے کا ذریعہ بنایا۔ انہوں نے ہر علمی اور اصلاحی تحریک کا سرکھینا شروع کر دیا۔ اہل کلیسا کے اس ناپاک کر قوت نے بے خطا مذہب کو بدنام کر دیا۔ مذہب سے لوگوں کو نفرت ہو گئی، کیونکہ جرم اسی کے نام سے کیا گیا تھا، حالانکہ بے چارہ مذہب اہل کلیسا کے رویہ سے اس طرح نالائ، ناراض اور متنفر تھا جس طرح دوسرے علم الناس۔

یہی اسباب تھے جنہوں نے مادیت کو مغربی دماغوں میں بری طرح ٹھونس دیا۔ ماحول کے تمام تر مادیت سے متاثر ہونے کے باوجود نظام سرمایہ داری کی عمارت اس بنیاد پر قائم نہیں کی گئی ہے۔ اس نظام کے کرتا و دھرتا اشخاص نے انسانی زندگی کے مفہوم کی وضاحت یا عوام کے برگشتہ ہونے کے ڈر سے نہیں کی اور یا وہ مفہوم زندگی اور نظام زندگی کی گہری..... وابستگی سے ناواقف تھے۔ جو بھی ہو، اس نظام کی پشت پر انسان کی زندگی کا کوئی فلسفیانہ مفہوم موجود نہیں ہے۔ یہی اس کی بڑی کمزوری ہے۔

بڑے چنبھے کی بات ہے کہ انسانی زندگی کے خصوصیات معنی کیے بغیر اس کے لیے معاشرتی نظام تجویز کر دیا جائے۔ پہلے خود زندگی کا مفہوم لے ہونا چاہئے پھر ایسا قانون بنانے کی منزل ہے جو اس کے مطابق ہو۔

انسان اس دنیوی زندگی میں محدود ہے جس کی ابتداء پیدائش اور انتہا موت ہے۔ اس کے بعد اس کے لیے کوئی ابدی زندگی بھی ہے؛ کہیں ایسا قانون ہو کہ یہ زندگی اس حیات جاودانی کا پیش خیمہ ہو۔ وہاں کی آسائش اور راحت اس دنیوی زندگی کی لطافت اور پاکیزگی سے وابستہ ہو؟

حسن اتفاق سے تجرباتی علوم ہی کے اصول کی روشنی میں دنیائے یہ انکشاف کر لیا ہے کہ انسان موت کے بعد بالکل نیست و نابود نہیں ہو جاتا بلکہ وہ ایک دوسرے عالم میں منتقل ہو کر زندگی گزارنے لگتا ہے۔ ایسی صورت میں موجودہ زندگی کے لیے کسی نظام کے مرتب کرنے میں آئندہ زندگی کی رعایت ملحوظ رکھنا ضروری ہے۔

پھر یہ مسئلہ بھی نظر میں رکھنا لازمی ہے کہ انسان خود بخود و عہد میں آ گیا ہے یا اس کو کسی صاحب عقل و اختیار قوت نے پیدا کیا ہے؛ اگر انسان کا وجود اتفاقی نہیں ہے بلکہ صاحب عقل، خالق مختار کے ارادے اور نگاہ کرم کا مرہون منت ہے تو وہی انسانی خصوصیات اور اسرار و رموز کا واقف کار ہے۔ اس کا تمام افراد انسانی سے یکساں تعلق ہے۔ اپنے ہم گیر علم و اطلاع اور سب کے ساتھ مساویانہ تعلق کی بنا پر انسان کے لیے مکمل اور بے لوٹ نظام حیات بنانے کا اسی کو حق ہے۔

یہ تصور بالکل غلط ہے کہ وجود خدا اور آخرت کا عقیدہ خالص ذہنی اور فکری بات ہے جس کا ہماری عملی زندگی سے کوئی تعلق نہیں ہے۔ یہ ایک الگ مسئلہ ہے اور انسانی زندگی کے مسائل علیحدہ ہیں۔ اس مسئلے کو بغیر حل کیے ہوئے بھی زندگی کے واسطے قانون مرتب کیا جاسکتا ہے۔ یہ خیال نقطہ حقیقت سے بالکل ہٹا ہوا ہے۔ واقعہ

یہ ہے کہ اس کے علاوہ عقل اور زندگی کے مسائل انتہائی ہیں۔  
 گذشتہ بیان سے ابھی طرح واضح ہو گیا کہ نظام سرمایہ داری کا اصل  
 ہے۔ ملکی باشندوں کی سیاسی آزادی کی بادگشت اسی خیال کی طرف ہے کہ کوئی  
 شخصیت یا جماعت موجود نہیں ہے جو اپنے انادے، رجحانات، کردار و تقاضوں کو  
 جو سماجی مسئلے کا حل جس کی مدد و ترویج پر چھوڑ دیا جائے اور انسانی زندگی کے  
 واسطے قانون اور نظام کی تجویز میں جس کے اوپر بھروسہ کر لیا جائے۔

### سرمایہ داری میں اخلاق کا درجہ

نظام سرمایہ داری سے مادیت کی روح اہل رہی ہے۔ اس کا یہی نتیجہ ہونا  
 چاہئے کہ اخلاقیات کو اس نظام سے نکال دیا جائے، ان کے حقیقی وجود کو یا تسلیم نہ  
 کیا جائے اور یا ان کے مفہوم میں بالکل تبدیلی کر دی جائے۔ نظام سرمایہ داری نے  
 صاف صاف اعلان کیا ہے کہ شخصی مفاد کی حمایت ہمارا بنیادی مقصد ہے ملک کے  
 باشندوں کو ہر قسم کی آزادی ہم نے اسی انفرادی مفاد کی خاطر دی ہے۔ تمام موجود  
 مصائب و آلام اور شدائد و مظالم جن کے تحمل کی سکت نہ پا کر پورا عالم انسانیت  
 فریاد کر رہا ہے اسی نظریہ کے ڈھائے ہوئے ہیں۔ اس نظام کے حامیوں کا کہنا ہے  
 کہ یہی شخصی مفاد قومی مفاد کے حاصل ہونے کا ذریعہ ہے۔ جو نتائج اخلاقیات کی  
 مدد سے وجود میں آتے ہیں وہ انفرادی محرکات سے بھی حاصل ہو سکتے ہیں۔ انسان  
 جب کوئی قومی خدمت کرتا ہے تو اسے شخصی فائدہ بھی پہنچتا ہے کیونکہ وہ جس  
 جماعت کو فائدہ پہنچا رہا ہے خود بھی اسی کا ایک جز ہے۔ اگر ہم نے کسی ڈوبتے  
 کو بچا لیا تو اپنی ذات کو فائدہ پہنچایا، کیونکہ بہت ممکن ہے کہ وہ شخص آئندہ  
 کوئی ایسا کام کرے جس سے حصہ رسدی ہمیں بھی فائدہ پہنچے۔ معلوم ہوا کہ قومی  
 مفاد چونکہ تحلیل ہونے کے بعد شخصی مفاد کی شکل اختیار کر لیتا ہے لہذا اس کا تحفظ

انفرادی محرک اور ذاتی مفاد کا احساس کرے گا۔ اس مقصد کے لیے اخلاقیات کا قدم درمیان میں لانے کی ضرورت نہیں ہے۔

یہ مسئلہ کیا صحیح ہے ؟

خالص مادیت کے پرچار کے ساتھ سواہر داری کے فرقداروں کا مذکورہ استدلال حیرت انگیز ہے۔ اس دنیا کے علاوہ کسی دوسرے عالم اور اس زندگی کے بعد کسی دوسری زندگی کو نہ مانتے ہونے یہ کہنا کہ ہر قومی فائدہ تحلیل ہو کر انفرادی فائدہ بن جاتا ہے بڑی دیدہ دلیری کا کام ہے۔ کیا ایسا نہیں ہے کہ کسی جماعتی مفاد لوگوں سے جان کی قربانی کا مطالبہ کرتا ہے ؟ فرمائیے کہ اس وقت جماعتی فائدہ شخصی فائدے میں کیونکر تحلیل ہوگا ؟ فو تو بالکل نیست و نابود ہو جائے گی ، اس خدمت سے حصہ رسدی فائدہ اسے کیونکر پہنچے گا ؟ جبکہ اسے اس قربانی سے فائدہ اٹھانے کا موقع نہیں ہے تو اس اجتماعی مصلحت اور منفعت کی خاطر اخلاقیات یا اخروی ثواب کے علاوہ اور کس محرک کی بنا پر وہ اپنی جان پر کھیلے گا ؟

تعب ہے کہ ایسے ایسے عقلائے روزگار سے یہ حقیقت پوشیدہ ہے کہ ہمیشہ اجتماعی مفاد کا انفرادی مفاد سے سازگار رہنا ضروری نہیں ہے۔ باہم سازگار ہونا کی شکل میں یہ صحیح ہے کہ قوم کا فائدہ تحلیل ہو کر فرد کا فائدہ بن جائے گا۔ دوسرے لفظوں میں یوں وضاحت کی جائے کہ ایسا بہت کم ہوتا ہے کہ فرد کو اپنی تنہا مصلحت اور جماعتی مصلحت دونوں میں سے ہر ایک کا لحاظ کرنے سے مساوی فائدہ حاصل ہو سکا ہو۔ زیادہ تر ایسا ہوتا ہے کہ اپنی خصوصی مصلحت کی رعایت سے بہت سا فائدہ پہنچتا ہے اور جماعت کی مصلحت کی رعایت کرنے میں کم فائدہ ہوتا ہے، دوسرے فائدہ ہو جاتے ہیں۔ ایسے مواقع پر اخلاقیات ہی جماعتی مصلحت کو مقدم کرنے کے محرک بن جاتی ہیں۔ اخلاقیات، خدا کے حاضر و ناظر، علیم وخبیر، قادر و مقدر ہونے اور آخرت

اور معاشرتی مصلحتوں کے لحاظ سے

کو دیکھا نہیں ہے۔ جو ماحول ان دونوں سے خالی ہوگا وہ انسانوں کی نہیں، مصلحتوں کی بستی ہوگی۔


### سرمایہ داری کی تباہ کاریاں

یہ بہت لمبی زنجیر ہے جس کی تمام کڑیوں کو سامنے نہیں لایا جاسکتا۔ اس نظام کی تباہ کاریوں کی سب سے پہلی کڑی یہ ہے کہ اقلیت کا مفاد اور اس کی زندگی اور کرم کے رحم و کرم پر ہے۔

سیاسی آزادی نے قانون سازی اور حکام کو منتخب کرنے کا حق قوم کی اکثریت کو دیدیا ہے۔ حسن اتفاق سے اکثریت کی نایزیدہ جماعت پورے طور پر سرمایہ داری کی مادی ذہنیت رکھتی ہے۔ بتائیے کہ اس وقت اقلیت کے حقوق کا کیا حشر ہوگا؟ جو تو انین اکثریت کے فائدوں اور مصلحتوں کو پیش نظر رکھتے ہوئے بنائے گئے ہوں اقلیت ان کے سایہ میں سود و بہبود کی کیا توقع کر سکتی ہے؟ کیا مادی نقطہ نظر سے یہ عجیب اور خلاف امید بات ہوگی کہ اکثریت قانون سازی میں بس اپنے مفاد اور مصلحت کا لحاظ کرے اور اقلیت کے حقوق، اس کی مصلحتوں کو بالکل پامال کر ڈالے؟

غور کیجئے کہ جب خدا اور عالم آخرت کا وجود نہیں ہے، جبکہ انفرادی مصلحت ہی سب کچھ ہے، جبکہ اخلاقی اقدار کی کوئی قیمت نہیں ہے تو اکثریت کی زیادتیوں سے اقلیت کو کون بچائے گا؟

حقیقت یہ ہے کہ عوام کے حقوق کی پامالی اور ان پر ظلم و تشدد کے لحاظ سے سرمایہ دارانہ نظام اپنے پہلے کے نظاموں سے کم نہیں ہے۔ صرف اتنا سا فرق ہے کہ پہلے افراد قوموں کے حقوق سے کھینچتا تھا اور اب اقلیتیں اکثریتوں کے ہاتھوں کا کھلونا بنی ہوئی ہیں۔



## اس سیلاب میں پرگٹن جانا

لاش تباہ کاریوں کا سیلاب یہیں پر آکر تم جاتا، لیکن اس کا بہاؤ اس وقت  
 معتبر ہو جاتا ہے جب اس نظام سے اقتصادی آزادی کا دھارا پھوٹتا ہے۔  
 پہلے وضاحت ہو چکی ہے کہ سرمایہ داری نے افراد کو ہر طرح کی اقتصادی آزادی  
 دیدی ہے۔ ہر فرد آزاد ہے کہ دولت و ثروت اکٹھا کرنے کے جو وسائل چاہے اختیار  
 کرے۔ حکومت ہر قسم کی آسانیاں فراہم کرنے کے لیے تیار ہے۔ بد قسمتی سے  
 نظام سرمایہ داری نے یہ اعلان اس وقت کیا جبکہ دنیا میں صنعتی انقلاب پوری طرح  
 اچھا تھا۔ سائنس نے مشین ایجاد کر کے صنعت کا رخ بالکل بدل دیا۔ چھوٹی چھوٹی  
 دستکاریوں کا نام و نشان تک نہیں رہ گیا۔ ساری دولت سمیٹ کر ایک خاص محدود طبقہ  
 کے ہاتھوں میں آگئی جس کے پاس اتفاق سے جدید صنعتی آلات موجود تھے۔ ان کی  
 پشت پر سرمایہ داری کی عطا کردہ غیر محدود اقتصادی آزادیاں تھیں۔ انہوں نے  
 ان سے پورا فائدہ اٹھایا اور خوب دن کھول کر دولت کمائی۔ صنعتی مشین نے جس طبقہ  
 کی صنعت و حرفت کو تباہ کر دیا تھا دولت مندوں نے اقتصادی آزادی کا سہارا لے کر  
 انہیں خوب خوب کچلا، وہ بیچارے اس پر زور دھارے پر کہاں رک سکتے تھے؟  
 نتیجہ یہ ہوا کہ پورا اقتصادی میدان ان بڑے سرمایہ داروں کی دوا دوش کے لئے خالی  
 ہو گیا، پست اور متوسط دونوں طبقے تاب مقاومت نہ لاکر میدان سے ہٹ گئے۔ اب  
 ملک کی اکثریت مالداروں کے رحم و کرم کا آسرا گائے زندگی کے دن کاٹ رہی ہے۔  
 سابقہ ایسے گروہ سے ہے جو سرمایہ دارانہ نظام کی مادی ذہنیت اپنے دماغوں میں  
 لئے سلوئے ہے، جس نے شخصی اور انفرادی مصلحت و فائدے کو اپنا کعبہ مقصود قرار  
 دے لیا ہے۔ اگر اس کی امداد اور ہمدردی کا ہاتھ نہ بڑھے اور اس بے آسرا اکثریت  
 کو فقر و غربت کے گڑھے سے نہ نکالے تو حیرت کا محل نہیں ہے۔ آخر کس لیے

سرایہ دار مملوک افعال اکثریت کی حد تک، جبکہ اسی وقت کے لئے ہیں اور اس لئے  
 کہیں، جبکہ ایشیا، فداکاری، قربانی، مواسات اور خدمت خلق کے الفاظ ان  
 لغت میں موجود نہیں ہیں، جبکہ حکومت نے انہیں پابند نہیں بنایا بلکہ ہر قسم کی آزادی  
 دے دی تو وہ اپنا پیٹ کاٹ کر کسی دوسرے کی ٹسک بھی کیوں کریں؟  
 دولت مندوں کو اسی ذہنیت کی راہ پر چلنا چاہئے جو نظام سرسرایہ داری نے  
 کے دماغوں میں بھروی ہے۔ ان کو اکثریت کی غربت اور محتاجی سے پورا پورا واقف  
 چاہئے۔ ان میں جو افراد محنت و مفقت کو سکیں۔ ان سے اپنے کارخانوں اور فیکٹریوں  
 معمولی مزدوریاں دے کر کام لینا چاہئے۔

خالص شخصی مصلحتیں اور فائدے کو پیش نظر رکھنے کے یہی فطری تقاضے ہیں  
 کا پورا ہونا ضروری ہے۔ یہ کہنا کہ سوداگروں کی باہمی رقابت اور ایک دوسرے سے  
 آگے بڑھنے کی خواہش ان زیادتیوں سے بچالے گی ایک ایسا تصور ہے جس کے خلاف  
 دوسروں کے مشاہدات موجود ہیں۔ ایک محدود طبقے کا کسی نقطے پر متفق ہو جانا کوئی نئی  
 بات نہیں ہے۔ ہوتی ہی ہے کہ کارخانہ دار مزدوروں کے مقابلے میں ایسا کر لیتے ہیں  
 مزدور جہاں بھی جاتا ہے اسے وہی قلیل مزدوری ملتی ہے۔ اس کا پیٹ مجبور کر  
 ہے کہ ہر بھر کر وہ اسی قلیل اجرت پر کام کرے۔

قیمتوں کا مسئلہ کیوں کر حل ہوگا؟

دوکانداروں کی بے جانف خریدی اور اشیاء کی قیمتوں میں اعتدال و توازن کا مسئلہ ہم  
 دوکانداروں کے باہمی مقابلے اور چپک کے سہارے حل نہیں ہو سکتا۔ کیونکہ جب جہاں  
 چڑھتا ہے تو پورے بازار میں جیسے کوئی گوڑی گھا دیتا ہے، سب جگہ ایک ہی نرخ ہو جا  
 ہے، اور اگر کہیں کوئی فرق نکلتا ہے تو بہت کم جو ناقابلِ لحاظ ہے۔

اقتصادیات کے فطری اصول بھی اس کی مکمل روک تھام نہیں کر سکتے۔ ظاہر ہے



چیزیں مختلف قسم کی ہیں۔ ضروریات زندگی میں ایسا نہیں ہو سکتا کہ قیمت کے نقطہ پر ان سے بڑھنے پر ان کی مانگ کم ہو جائے۔ کھانے، پینے اور پہننے کی چیزوں کے خریدنے پر انسان بھروسہ کرتا ہے۔ بیمار کو بہر حال دوا خریدنا پڑے گی، خواہ دوا اچانے سے کتنا ہی مہنگا رہے۔ بے شک جن چیزوں کی انسان کو ضرورت نہیں پڑتی، صرف اپنا کوئی شوق پورا کرنے کے واسطے خریدتا ہے ان میں ایسا ہو گا کہ قیمت جب حدود احتمال سے آگے بڑھے گی تو ان کی مانگ کم ہو جائے گی۔ یہاں ممکن ہے کہ مانگ کی کمی سے متاثر ہو کر تاجر اشخاص ان چیزوں کا بھاد معتدل اور متوازن کر دیں۔ ان مشکلات کا انسانی خصوصیتاً کا تحفظ کرتے ہوئے بس اسلام نے حل کیا ہے۔ آئندہ اس امر پر روشنی ڈالی جائے گی۔

### سیاسی آزادی کا حشر

اقتصادی آزادی کے ان تیغ نتائج کے بعد سیاسی حریت کی صورت بھی مسخ ہو کر رہ جاتی ہے۔ تمام ملکی باشندوں کے سیاسی حقوق میں مساوات کا غلط نظام سرمایہ داری کا جز ضرور ہے، لیکن ان شدید اقتصادی بچکولوں کے بعد اس کی چولیں بالکل ڈھیلی ہو جاتی ہیں۔ اقتصادی آزادی پوری قوم کو دو حصوں میں تقسیم کر دے گی۔ سرمایہ دار اور غریب۔ مالدار اور سرمایہ دار ہونے کے اثرات تمام معاملات کی باگ ڈور دولت مندوں کے ہاتھ میں دیدیں گے۔ سیاسی آزادی ان کے سامنے ہاتھ پیر ڈال دے گی۔ برصغیر ملک میں اپنے اقتصادی موقف کی وجہ سے، نشر و اشاعت کے ذرائع قابو میں ہونے کی بنا پر حاجت مند، مفلوک الحال عوام کی رائے سے خریدنے کے سبب سے حکومت پر پوری طرح چھا جائیں گے۔ اس کے تمام پرزے ان کی مصلحتوں اور فائدوں کی تحریک سے ناپھیں گے۔ قانون اور سماجی نظام ان کے اشاروں پر مرتب ہوگا، حالانکہ قانون سازی کا حق پوری قوم کو دیا گیا تھا۔ یہ ہے نظام سرمایہ داری کا آخری انجام! حکومت اور

انسانی زندگی میں سرمایہ داروں کا وجود جو کیا ملک کی اکثریت اور پختہ نظام کے  
حکوم ہونگا!

بہا سراج جنم لیتا ہے!

یہاں جو پھر نظام سرمایہ داری کی وہ بدترین تباہ کاری سامنے آتی ہے جو  
سراسر عالم کے امن و امان کو تہ و بالا کر دیا ہے۔ یہ سرمایہ داروں کے ہاتھوں  
میں اس نظام نے ہر قسم کا اقتدار دیدیا ہے اپنے جو ملوں کا خون چوسنے کے بعد  
ادھر ادھر اطراف عالم پر حیرانہ نگاہیں ڈالتے ہیں۔ ان کی خود غرضی اور مصلحت پرستی  
انہیں کھاتی اور کھاتی ہے کہ ہمیں اپنے اثرات کے دائرے کو اور وسیع کرنا چاہئے۔  
اس کی دو وجہیں ہیں۔

(الف)

زیادہ سامان اسی وقت تیار کیا جاسکتا ہے جبکہ اس کا خام مادہ زیادہ مقدار  
میں موجود ہو، جس کے پاس خام اشیاء زیادہ ہیں وہی صنعت اور تخلیق کی طاقت  
زیادہ رکھتا ہے۔ ظاہر ہے کہ خام مادے زمین کے مختلف حصوں میں پھیلے ہوئے  
ہیں۔ ان کے حاصل کرنے کے لیے ان ممالک میں اثر پیدا کرنے کی ضرورت ہے۔

(ب)

کارخانہ دار نفع اور فائدے کے لالچ میں مال زیادہ تیار کرتے ہیں۔ عوام کے  
پاس روپیہ نہ ہونے کے سبب سے ان کے مال کی کھپت ملک کے اندر نہیں ہوتی ہے۔  
انہی سرمایہ داروں کی خود غرضی نے ان کی مالی حالت کو اتنا تقسیم کر دیا ہے کہ ان کی  
آمدنی ضروریات زندگی مہیا کرنے کے لیے پورے طور پر کافی نہیں ہوتی۔ اس  
صورت میں سرمایہ داروں کو ملک کے باہر نئے بازاروں کی ضرورت پڑتی ہے۔ بیرونی  
بازاروں پر قبضہ ان ممالک میں روابط و اثرات پیدا کرنے کا مطالبہ کرتا ہے۔

نہیں مادی ذہنیت جو اخلاقی اور معنوی اقدار کی قائل نہیں، جس کے نزدیک اس  
 محدود دنیا اور اس کے مصالح و فوائد کے علاوہ زندگی کا کوئی اور مقصد نہیں ہے  
 اپنا مفاد مد نظر رکھتے ہوئے دوسرے لوگوں کیوں اپنا اثر قائم نہ کرے؟ کس بنا پر  
 ان کی زندگی و دولتوں کو نہ ہتھیائے؟ کس لیے دنیا کا امن و امان محفوظ رکھتے ہوئے  
 خود نقصان اٹھائے؟ شخص مسکوت اور مفاد کے نقطہ نظر سے جس پر پورے  
 نظام سرمایہ داری کی بنیاد ہے یہ تمام اقلیت جائز اور معقول ہیں۔

حق و انصاف یہ ہے کہ اس نظام نے انسانیت کو عظیم مصائب اور مظالم میں  
 مبتلا اور عالمی امن و امان کو تہ و بالا کر دیا۔ انسان اس سے متاثر ہو کر اخلاقیات  
 کے دائرے سے بہت دور ہو گیا۔ ایساں باہمی اعتماد، خیر خواہی اور بے لوثی کے  
 الفاظ بے معنی ہو گئے۔ ہر طرف ماحول پر خود غرضی اور مطلب پرستی چھا گئی۔ دونوں  
 محبت، یکجہلی، الفت و خلوص، اخوت و برادری کے بجائے کینہ، حسد، بغض و عناد کے  
 بند بے پردہ شپانے لگے۔ دنیا فردوس بریں کا جواب کیا بنتی، جہنم کا نمونہ  
 بن گئی۔

(باقی)